



Удзел у рабоце рэспубліканскай інфармацыйнай групы

Удзел у рабоце рэспубліканскай інфармацыйнай групы

У рамках правядзення адзінага дня інфармавання Міністр сувязі і інфарматызацыі Канстанцін Шульган наведаў ДУА «Сярэдняя школа № 8 г. Крычава». Правёў сустрэчу з навучэнцамі 10-11 класаў гімназіі і ў даступнай форме паведаміў аб асноўных пытаннях заяўленай тэмы [«Транспартны комплекс Рэспублікі Беларусь: стан і перспектывы яго развіцця»](#), а затым адказаў на пытанні навучэнцаў, якія датычыліся службы ў войску, запатрабаванасці розных прафесій, развіцця інфармацыйных тэхналогій у Беларусі.

Пасля адказаў на пытанні Канстанцін Канстанцінавіч уручыў дырэктару школы Панцілеевай Г.А. тэматычную паштовую марку, якая зойме асаблівае месца ў экспазіцыі, прысвечанай памяці воінаў-інтэрнацыяналістаў.

Затым Кіраўнік Мінсвязі сустрэўся з кіраўніцтвам і супрацоўнікамі Крычаўскага занальнага вузла электрасувязі Магілёўскага філіяла рэспубліканскага ўнітарнага прадпрыемства "Белтэлекам" і Крычаўскага ўчастка паштовай сувязі Магілёўскага філіяла рэспубліканскага ўнітарнага прадпрыемства паштовай сувязі «Белпошта». Пасля разгляду асноўных пытанняў дня інфармавання адбыўся дыялог з працоўнымі калектывамі, міністр адказваў на пытанні, задаваў іх, удзельнічаў у абмеркаванні надзённых і перспектывных пытанняў.

Таксама ў гэты дзень у раённым выканаўчым камітэце Канстанцін Канстанцінавіч правёў прыём грамадзян і юрыдычных асоб з адначасовым уключэннем «прамой тэлефоннай лініі».

Source URL: <https://mpt.gov.by/news/20-02-2020-5977>